

# Kim bilen kim uruşýar?

Category: Kitapcy, Publisistika

написано kitapcy | 26 январа, 2025

Kim bilen kim uruşýar? KIM BILEN KIM URUŞÝAR?



«Indi hiç zat öňküsi ýaly bolmaz».

Şuňa meňzeş çykyşlary görýäris, okaýaryn...

«Hamasyň» taryhyny kän bilýän ýok. Mysal üçin, 7-nji oktýabr hüjümi aslynda birinji gezek bolanok:

« Hamas »/» El-Kassam » brigadalary 23 ýyl öň, 2000-nji ýylyň 28-nji sentýabrynda Ysraýylyň ilatly punktlaryna we harby desgalaryna hüjüm etdi. Uruş baş ýyla çekdi. Ölen esgerleriň we raýatlaryň sany 5 müň 500 palestinaly, 1.100 ysraýylly we 64 daşary ýurtly boldy. (Ysraýyl tarapynda ölenleriň 31.7%-i harby gullukçy bolsa, 68.3%-i ýönekeý raýatdy).

Şuny goşayyn:

Bu hüjümleriň Kemp Dewidde ABŞ-nyň prezidenti Bill Klintonyň ýolbaşçylyk etmeginde Ysraýylyň premýer-ministri Ýehud Baragyň we Palestin hökümetiniň başlygy Ýaser Arafatyň arasynda 2000-nji ýylyň 11-25-nji iýulynda başlan Ýakyn Gündogar Parahatçylyk konferensiýasynyň yzyndan başlamagy diýseň täsindi...

«Hamasyň» öňbaşçylyk etmeginde «Ikinji Intifada» diýilýän bu gozgalaň palestinalylaryň 35.2%-i gatnaşdy, 46.4%-i bolsa gatnaşmady, galanlarynyň gatnaşyp-gatnaşmandygy belli däl. Muny indi «Palestin urşy» hasaplap bilerismi?

2023-nji ýylyň 7-nji oktýabr hüjümi üçin «Hamasyň» däl-de, Palestinanyň adyny agzaýarlar.

Ýanjap-ýanjap ýazýaryn: Bu uruş « Hamas »-Ysraýyl urşudyr.

# HAMAS

IS. *THE STRUGGLE FOR PALESTINE*

# FATAH

JONATHAN SCHANZER  
FOREWORD BY DANIEL PIPES

"Invaluable. Jonathan Schanzer's book is dispassionate and rigorous, and offers a devastating portrait of a self-destructive political spiral."

—JOHN PODHORETZ

[Kitapy.ru](http://Kitapy.ru)

\* \* \*

Palestinanyň döwlet ýolbaşçysy Mahmud Abbas, «El Fetih»-iň başlygy...

Palestinanyň premýer-ministri Muhmmet Yštiýýe, «El-Fetih»-iň agzasy...

Birnäçe ýyllap daşary işler ministri bolup işläp gelen Riýad El-Malki, «El Fetih»-iň agzasy...

Palestinanyň 16 sany adminstratiw zonasy bar, bularyň bir bölegini «Hamas» hökümeti dolandyýar.

Parantez açayn:

«Izzeddin el Kassam» brigadalary «Hamasyň» harby şahamçasy bolup, guramanyň aýrylmaz bölegidigine garamazdan özbaşdak (käte «Hamasyň» öz ýöredýän syýasatyna-da garşy gidip) hereket edýär.


Çünki, maglumat alyş-beriş boýunça gowşaklyga ýol bermejek bolup guramanyň toparlary biri-birinden doly üzňe ýagdaýda hereket edýärler, hiç kimiň hiç kimden habary ýok. Käbir bolýan zatlary dagy, «Hamasyň» özem soň bilip galýar! Ýagny, kimiň eli kimiň jübüsindedigi belli däl...

Elbetde, 7-nji oktýabr hüjüminiňem aňyrsynda nämeleriň bardygy haçanam bolsa bir gün aýan bolar...

Bärde durup geçmek isleýänim şu:

Türkiýede syýasatçylar «Hamasyň» hüjümine zol-zol «Palestina» diýmeleri!

Ýogsam bolmasa, «Hamasyň» soňky hüjümini palestin hökümeti oňlaýandyr öýdýärsiňizmi, pikirem etmäň!



\* \* \*


«Hamas» bilen «El-Fetih» esasanam 2006-njy ýyldan soň Palestinanyň syýasy liderligi üçin ýaragly çaknyşyga başlady. Iki tarapdanam adam pidalary boldy. Meselem, «Hamas» 9-njy iýunda Gazzäniň kenarynda sekiz sany palestini raýatynyň ölümüne sebäp bolan bombany partlatdy...

Gazzä diňe Ysraýyl girenok! «Hamasyň» özem gara güýç ulanyp, sebitiň gözegçiligini we «El-Fetih» hökümetiniň ygtyýarlylaryny ele saldy. Merkezi hökümet «Hamasy» bikanun gurama diýip ygylan etdi. Gazzä embargo goýulmagynyň şular ýaly

birnäçe sebäpleri bardy.

« Hamas » bilen « El-Fetihiň » arasyndaky çaknyşyklardan 600-den gowrak palestinaly wepat boldy. « The Sunday Times » gazeti « hamasçylaryň » Mahmud Abbasyň janyna kast etmegi meýilleşdirýändigini ýüze çykardy.

Adam hukuklaryna boýunça gözegçilik guramasy çaknyşykda iki tarapy-da uruşyň çygryna sygmaýan jenaýatlary etmekte aýyplady.



Olaryň agzyny ala tutýan iň esasy zadam sütem etmegiň syýasy

taktika hökmünde kabul edilmegi däl:

– Mahmud Abbas Ysraýylyň we Palestinanyň aýry-aýry döwlet gurmaga hukugynyň bardygyny öňe sürýär.

– « Hamas » bolsa Ysraýylyň bolmagyny bütinleý inkär edýär.

Şu syýasy çekişmedenem hemişe Ysraýyl peýdalanýar – « Aksa » metjidine girilýär, Gündogar Ierusalimde palestinalylaryň öýleri ýykylýar Gazze basylyp alynýar...

« Hamas »-« El-Fetih » özara ýaraşdyrylmaga synanyşylsa-da, olaryň arasy düzelip gidiberenok.

« Hamasyň » soňky hüjümi barada beýanat bermedik Mahmud Abbas Ysraýylyň garşylyklaýyn hüjümine garşy « külli palestin halkynyň özünü goramaga haky bardyr » diýdi... Eýse başga näme diýsin?

Soner ÝALÇYN.

« SÖZCÜ » gazeti, 12.10.2023 ý. Publisistika